



இலங்கைச் சனநாயக சோசலிசக் குடியரசின் பாராளுமன்றம்

2004 ஆம் ஆண்டின் 1 ஆம் இலக்க, உள்ளூர்த்
திறைசேரி உண்டியல்கள் (திருத்தச்) சட்டம்

(2004 ஆம் ஆண்டு சனவரி மாதம் 06 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2004, சனவரி மாதம் 09 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக
வெளியிடப்பட்டது

இலங்கை அரசாங்க அச்சத் திணைக்களத்திற் பதிப்பிக்கப்பெற்றது
கொழும்பு 1, அரசாங்க வெளியீட்டலுவலகத்திற் பெற்றுக் கொள்ளலாம்

**2004 ஆம் ஆண்டின் 1 ஆம் இலக்க, உள்நூர்த்
திறைசேரி உண்டியல்கள் (திருத்தச்) சட்டம்**

[2004 ஆம் ஆண்டு சனவரி மாதம் 06 ஆம் திகதி அத்தாட்சிப்
படுத்தப்பட்டது.]

ச.வ.-ஒ 45/2003

4492

**உள்நூர்த் திறைசேரி உண்டியல்கள் கட்டளைச் சட்டத்தைத்
திருத்துவதற்கானதொரு சட்டம்**

இலங்கைச் சனநாயக சோசலிசக் குடியரசின் பாராளுமன்றத்தி
னால் பின்வருமாறு சட்டமாக்கப்படுவதாகுக :-

1. இச்சட்டம், 2004 ஆம் ஆண்டின் 1 ஆம் இலக்க, உள்நூர்த்
திறைசேரி உண்டியல்கள் (திருத்தச்) சட்டம் என எடுத்துக்
காட்டப்படலாம்.

சுருக்கப் பெயர்.

2. (இதனகத்துப்பின்னர் “முதன்மைச் சட்டவாக்கம்” எனக்
குறிப்பிட்டு செய்யப்படும்) (417 அத்தியாயமா) உள்நூர்த் திறைசேரி
உண்டியல்கள் கட்டளைச் சட்டத்தின் 6 ஆம் பிரிவு “திறைசேரி
உண்டியல்கள் வருமதியாக வரும்போது கொழும்பிலுள்ள
திறைசேரியில் செலுத்துதல் வேண்டும்.” என்னும் சொற்களுக்குப்
பதிலாக, திறைசேரி உண்டியல்கள் வருமதியாகும்போது செலுத்து
தலும் வேண்டும் :”

(417 ஆம்
அத்தியாயமான)
உள்நூர்
திறைசேரி
உண்டியல்கள்
கட்டளைச்
சட்டத்தின் 6 ஆம்
பிரிவைத்
திருத்துதல்.

ஆயின், எவ்வாறாயினும், திறைசேரி உண்டியலொன்று
எந்நாளன்று வருமதியாக வருகின்றதோ அந்நாளானது மத்திய
வங்கியானது அலுவலுக்காகத் திறக்கப்படாவிடின், விதித்துரைக்
கப்படக்கூடியவாறான அத்தகைய நடவடிக்கை முறைகளுக்
கிணங்கக் கொடுப்பனவு செய்யப்படுதல் வேண்டும்.” என்னும்
சொற்களை இடுவதன் மூலம் இத்தால் திருத்தப்படுகின்றது.

3. முதன்மைச் சட்டவாக்கத்தின் 7 ஆம் பிரிவை உடனடுத்துப்
பின்வரும் புதிய பிரிவுகள் இத்தால் உட்புகுத்தப்படுகின்றன
என்பதுடன், அவை, அச்சட்டவாக்கத்தின் 7அ, 7ஆ, 7இ என்னும்
பிரிவுகளாகப் பயனுறுதலும் வேண்டும்

முதன்மைச்
சட்டவாக்கத்தில்
7அ, 7ஆ, 7இ
என்னும் புதிய
பிரிவுகளை
உட்புகுத்துதல்.

“முதன்மைச் சட்டவாக்கத்தின் 7அ, இக்கட்டளைச் சட்டத்தில் குறிப்பாக 8 ஆம்,
வியாபாரி 9ஆம், 10 ஆம், 11 ஆம் பிரிவுகளின்
களினதும் 9 ஏற்பாடுகளுக்கும் அடங்கியுள்ள எதற்கும்
வணிகரல்லாத பங்கமின்றி, மத்திய வங்கியானது, எழுத்திலான
விலைக்கேள்

வியாளர் க
ளினதும்
கொடுக்கல்
வாங்கல்களை
மத்திய வங்கி
மேற்பார்வை
செய்தலும்
கண்காணித்
தலும்.

சான்றிதழ்கள் என்ற வடிவத்தில் வழங்கப்பட்ட திறைசேரி உண்டியல்களில் முதனிலை வியாபாரிக ளினதும் பதவிப் பெயர் குறிக்கப்பட்ட வணிக ரல்லாத விலைக் கேள்வியாளர்களினதும் கொடுக் கல் வாங்கல்கள் தொடர்பில் அவர்களை ஒழுங்கு படுத்தலாம், மேற்பார்வை செய்யலாம் அத்துடன் கண்காணிக்கலாம்.

எழுத்திலல்லாத
திறைசேரி
உண்டியல்களை
வழங்குதல்.

7ஆ. அமைச்சர், கசெற்றிலும் சிங்கள, தமிழ், ஆங்கில மொழிகளில் வெளியிடப்படும் இரு உள்ளூர்ச் செய்தித் தாள்களிலும் வெளியிடப்படும் அறிவிப்பின்மூலம், எந்த நாளிலிருந்து திறைசேரி உண்டியல்கள் எழுத்திலல்லாத திறைசேரி உண்டி யல்கள் என்ற வடிவத்தில் வழங்கப்படலாமோ அந்த நாளைப் பொது மக்களுக்கு அறிவிக்கலாம்.

எழுத்திலான
சான்றிதழ்கள்
என்ற
வடிவத்தில்
வழங்கப்பட்ட
திறைசேரி
உண்டியல்களை
மாற்றுதல்.

7இ. (1) மத்திய வங்கியானது, கசெற்றிலும் சிங்கள, தமிழ், ஆங்கில மொழிகளிலுள்ள இரு உள்ளூர்ச் செய்தித்தாள்களிலும் வெளியிடப்படும் அறிவிப்பின்மூலம், குறித்துரைக்கப்பட்ட முதிர்வுத் தேதியைக் கொண்டவையும், எழுத்திலான சான்றிதழ்கள் என்ற வடிவத்தில் வழங்கப்பட்ட வையுமான திறைசேரி உண்டியல்களை வைத்திருப் போரை, அவர்கள் அவ்வாறு விரும்பின், விதித் துரைக்கப்படக்கூடியவாறான அத்தகைய நட வடிக்கை முறைக்கிணங்க, அத்தகைய உண்டியல் களை எழுத்திலல்லாத திறைசேரி உண்டியல் களாக மாற்றுவதற்காக மீள ஒப்படைக்கும்படி தேவைப்படுத்தலாம். அத்தகைய திறைசேரி உண்டியல்கள், கட்டுப்பணமில்லாத திறைசேரி உண்டியல்களாக மாற்றப்படுவதன் மேல், இக்கட்ட னைச் சட்டத்தின் கீழ் வழங்கப்பட்ட எழுத்தி லில்லாத திறைசேரி உண்டியல்களாகக் கருதப்படு தல் வேண்டும்.

(2) ஓராம் உட்பிரிவிலுள்ளதெதுவும், (1) ஆம் உட்பிரிவில் ஏற்பாடு செய்யப்பட்டவாறு எழுத்தி லில்லாத திறைசேரி உண்டியலொன்றாக மாற்றப்

2004 ஆம் ஆண்டின் 1 ஆம் இலக்க, உள்நூர்த் 3
திறைசேரி உண்டியல்கள் (திருத்தச்) சட்டம்

படாத ஒரு திறைசேரி உண்டியல் தொடர்பில் இக்கட்டளைச் சட்டத்தின்கீழ் அரசாங்கத்துக்குள்ள பொறுப்பைப் பாதிப்பதாக அல்லது பொறுப்பு விடு விப்பதாகப் பொருள் கொள்ளப்படுதலாகாது.”.

4. முதன்மைச் சட்டவாக்கத்தின் 8 ஆம் பிரிவு, அதன் (2) ஆம் உட்பிரிவில் இத்தால் பின்வருமாறு திருத்தப்படுகின்றது :-

முதன்மைச் சட்டவாக்கத்தின் 8 ஆம் பிரிவைத் திருத்துதல்.

(1) அவ்வுட்பிரிவின் (ஆ) என்னும் பந்தியை நீக்கிவிட்டு அதற்குப் பதிலாகப் பின்வரும் பந்தியை இடுவதன் மூலமும் :-

“(ஆ) அத்தகைய கணக்குகளிலுள்ள எழுத்திலில் லாத திறைசேரி உண்டியல்களின் மீது செலுத்தப்பட்ட முதிர்வு வரும்படிகள் எந்தக் காலப் பகுதியினுள் வாடிக்கையாளர்களுக்கு அல்லது அதற்கு உரித்துள்ள ஆட்களுக்குச் செலுத்தப்பட வேண்டுமோ அந்தக் காலப்பகுதி ;”;

(2) அவ்வுட்பிரிவின் (உ) என்னும் பந்தியில் “விதமும் உபாயங்களும்.” என்னும் சொற்களுக்குப் பதிலாக, “விதமும் உபாயங்களும் ;” என்னும் சொற்களை இடுவதன் மூலமும் ; அத்துடன்

(3) அவ்வுட்பிரிவின் (உ) என்னும் பந்தியை உடனடுத்துப் பின்வரும் புதிய பந்தியைச் சேர்ப்பதன் மூலமும் :-

“(ஊ) மத்திய வங்கிக்குத் தகவல் கொடுத்துதவுதலும், எந்த முறையிலும், வழிவகைகளிலும், காலப் பகுதிகளிலும் அத்தகைய தகவல் கொடுத்து வப்பட வேண்டுமோ அந்த முறையும், வழி வகைகளும், காலப்பகுதிகளும்.”.

5. முன்மைச் சட்டவாக்கத்தின் 9 ஆம் பிரிவு இத்தால் நீக்கப் பட்டு அதற்குப் பதிலாகப் பின்வரும் பிரிவு இடப்படுகின்றது :-

முதன்மைச் சட்டவாக்கத்தின் 9 ஆம் பிரிவை மாற்றிச் செய்தல்.

4 2004 ஆம் ஆண்டின் 1 ஆம் இலக்க, உள்ளூர் திறைசேரி உண்டியல்கள் (திருத்தச்) சட்டம்

“நேரடிப் பங்கு பற்றுநர்கள் .

9. (1) மத்திய வங்கியானது, நேரடிப் பங்குபற்று நரொருவராக இருப்பதற்கு, எவரனோம் முதனிலை வணிகரை அல்லது வேறு ஆளை எழுத்தில் நியமிக்கலாம் என்பதுடன் அவர், (2) ஆம் உட்பிரிவிற் குறித்துரைக்கப்படுகின்றவாறு எழுத்திலில்லாத திறைசேரி உண்டியல்கள் தொடர்பில் கணக்குகளைப் பேணுவதற்கு உரித்துடையவராதலும் வேண்டும்.

(2) நேரடிப் பங்குபற்றுநரொருவர், பணச் சட்டத்திற் குறிப்பீடு செய்யப்பட்ட வைப்பகமொன்றில், பணச் சட்டத்தின்கீழ் ஆக்கப்பட்ட விதிகளுக்கும் ஒழுங்குவிதிகளுக்கும் இணங்க, அத்தகைய நேரடிப் பங்குபற்றுநர் எந்த எழுத்திலில்லாத திறைசேரி உண்டியல்களுக்கும் ஏனைய எழுத்திலில்லாத பிணையங்களுக்கும் உரித்துடையவராக வுள்ளாரோ அந்த எழுத்திலில்லாத திறைசேரி உண்டியல்களையும் ஏனைய எழுத்திலில்லாத பிணையங்களையும் வைத்திருப்பதற்கும், எழுத்திலில்லாத திறைசேரி உண்டியல்களிலும் ஏனைய எழுத்திலில்லாத பிணையங்களிலும் அத்தகைய நேரடிப் பங்குபற்றுநரின் அக்கறைகளைப்பதிவதற்கும் ஆன பிணையங்கள் கணக்குகளைப் பேணுதல் வேண்டும்.

(3) மத்திய வங்கியானது, நேரடிப் பங்குபற்றுநர் ஒருவருக்கு, (2) ஆம் உட்பிரிவின்கீழ் நேரடிப் பங்குபற்றுநரொருவரினால் பேணப்படும் கணக்குகளில் அத்தகைய நேரடிப் பங்குபற்றுநர் எந்த எழுத்திலில்லாத திறைசேரி உண்டியல்களில் சொந்தக்காரராகப் பதியப்படுகின்றாரோ அந்த எழுத்திலில்லாத திறைசேரி உண்டியல்களின் மீதான முதிர்வு வரும்படிகள் செலுத்தப்படற் பாலனவாகவரும் நாளன்று செலுத்துதல் வேண்டும்.

(4) மத்திய வங்கியானது, அதன் சொந்தக் கணக்கில் வைத்திருக்கப்படும், அல்லது வணிகர் நேரடிப் பங்குபற்றுநரொருவரின் விடயத்தில்,

அதன் சொந்தக் கணக்கிலும் வாடிக்கையாளர் களின் கணக்குகளிலும் வைத்திருக்கப்படுபவை தொடர்பிலும் வைத்திருக்கப்படும் எவையேனும் எழுத்திலில்லாத திறைசேரி உண்டியல்கள் தொடர்பாக அல்லது அவை சம்பந்தமாக நேரடிப் பங்குபற்றுநரொருவரினாற் பேணப்படும் எவையே னும் புத்தகங்களை, பதிவேடுகளை அல்லது கணக்குகளைப் பரிசோதனைசெய்து அவற்றின் பிரதிகளை எடுக்கலாம். நேரடிப் பங்குபற்றுநரும் அதன் அலுவலர்களும், பணிப்பாளர்களும், ஊழி யர்களும், சேவையாளர்களும், முகவர்களும், மத்திய வங்கியினால் தேவைப்படுத்தப்படக்கூடிய வாறான அத்தகைய எல்லாப் புத்தகங்களையும் பதிவேடுகளையும், கடிதத்தொடர்புகளையும் அல்லது வேறெவையேனும் ஆவணத்தையும் மத்திய வங்கிக்குக் கொடுத்துதவுதல் வேண்டுமென் பதுடன், எழுத்திலில்லாத திறைசேரி உண்டியல் கள் தொடர்பில் இக்கட்டளைச் சட்டத்தினால் மத்திய வங்கியின்மீது சுமத்தப்பட்ட கடமைகளைப் புரிவதற்கு அதற்குத் தேவைப்படக்கூடியவாறான அத்தகைய எல்லா உதவியையும் மத்திய வங்கிக்கு வழங்குதலும் வேண்டும்.

இப்பிரிவின் ஏற்பாடுகள், இலத்திரனியல் வடிவத்தில் பேணப்பட்ட ஏதேனும் புத்தகத்துக்கு, பதிவேட்டுக்கு, கணக்குகளுக்கு மற்றும் கடிதத் தொடர்புகளுக்கு ஏற்புடையனவாதல் வேண்டும்.

(5) எழுத்திலில்லாத திறைசேரி உண்டியல் ஒன்று தொடர்பில் அரசாங்கம் ஏதேனும் பொறுப்பை உறுகின்ற அல்லது எவையேனும் முதிர்வு வரும்படிகளின் கொடுப்பனவைச் செய்கின்ற பட்சத்திலும், நேரடிப் பங்குபற்றுநரின் அல் லது வணிகர் நேரடிப் பங்குபற்றுநரின் ஏதேனும் தவறுகையின் விளைவாக அல்லது அதன் காரண மாக அத்தகைய பொறுப்பு எழுகின்றவிடத்தும் அல்லது அத்தகைய கொடுப்பனவு செய்யப்படு கின்றவிடத்தும், அத்தகைய பங்குபற்றுநர் அரசாங்

கத்தினால் கோரப்படுவதன் மீது அத்தகைய பொறுப்பு அல்லது கொடுப்பனவு தொடர்பில் அரசாங்கத்துக்கு நட்போத்தரவாதம் அளிப்பதற்குப் பொறுப்புடையதாதல் வேண்டும்.

(6) இப்பிரிவின் நோக்கத்துக்காக “தவறுகை” என்பது -

(அ) இக்கட்டளைச் சட்டத்தினால் அல்லது இக்கட்டளைச் சட்டத்தினாற் கையாளப்பட்ட ஏதேனும் கருமம் தொடர்பாக வேறே தேனும் சட்டத்தினால் நேரடிப் பங்குபற்றுநர் ஒருவருக்கு அல்லது வணிகர் நேரடிப் பங்குபற்றுநருக்குக் குறித்தொதுக்கப்பட்ட அல்லது அவர் மீது சுமத்தப்பட்ட ஏதேனும் பணியை நிறைவேற்றுவதில் அல்லது ஏதேனும் கடமையை ஆற்றுவதில் நேரடிப் பங்குபற்றுநரின் அல்லது வணிகர் நேரடிப் பங்குபற்றுநரின் ஏதேனும் அசட்டையை அல்லது தவறியமையை உள்ளடக்கும்; அத்துடன்

(ஆ) இக்கட்டளைச் சட்டத்தின் மீது அல்லது இக்கட்டளைச் சட்டத்தினால் கையாளப்பட்ட ஏதேனும் கருமம் தொடர்பாக வேறே தேனும் எழுத்திலான சட்டத்தின்கீழ் தவறொன்றாகவமையும், நேரடிப் பங்குபற்றுநரின் பாலான அல்லது வணிகர் நேரடிப் பங்குபற்றுநரின் பாலான ஏதேனும் செயலை அல்லது செய்யாமையை-

(i) அத்தகைய தவறு தொடர்பில் ஏதேனும் குற்றவழக்கு இருந்துள்ளதாயினுஞ்சரி அல்லாதாயினுஞ்சரி; அல்லது

(ii) அத்தகைய செயல் அல்லது செய்யாமையான நேரடிப் பங்குபற்றுநரினால் அல்லது வணிகர் நேரடிப் பங்கு

பற்றுநரினால் அல்லது அத்தகைய நேரடிப் பங்குபற்றுநரின் அல்லது வணிகர் நேரடிப் பங்குபற்றுநரின் எவரேனும் பணிப்பாளரினால், அலுவலரினால், ஊழியரினால் அல்லது முகவரினால் புரியப்பட்ட தாயினுஞ்சரி அல்லாதாயினுஞ்சரி,

உள்ளடக்கும்.”.

6. முதன்மைச் சட்டவாக்கத்தின் 10 ஆம் பிரிவு, அப்பிரிவின் (2), (3), (4), (5), (6), (7), (8) மற்றும் (9) ஆகிய உட்பிரிவுகளை நீக்கிவிட்டு அவற்றுக்குப் பதிலாகப் பின்வருவதனை இடுவதன் மூலம் இத்தாற்றிருத்தப்படுகின்றது :-

முதன்மைச் சட்டவாக்கத்தின் 10 ஆம் பிரிவைத் திருத்ததல்.

“(2) வணிகர் நேரடிப் பங்குபற்றுநர், 9 ஆம் பிரிவின் (2)ஆம் உட்பிரிவின் கீழ் பேணப்படவேண்டுமெனத் தேவைப்படுத்தப்பட்ட கணக்குகளைப் பேணுவதுடன் மேலதிகமாக, பணச்சட்டத்தில் குறிப்பீடு செய்யப்பட்ட வைப்புகளின்மொன்றில், அத்தகைய ஒவ்வொரு வாடிக் கையாளரும் பணச்சட்டத்தின் கீழ் ஆக்கப்பட்ட ஒழுங்கு விதிகளுக்கும் விதிகளுக்கும் இணங்க எந்த எழுத்திலில்லாத திறைசேரி உண்டியல்களுக்கும் வேறு எழுத்திலில்லாத பிணையங்களுக்கும் உரித்துக் கொண்டுள்ளாரோ அந்த எழுத்திலில்லாத திறைசேரி உண்டியல்களை வைத்திருப்பதற்கும் எழுத்திலில்லாத திறைசேரி உண்டியல்களிலும் ஏனைய எழுத்திலில்லாத பிணையங்களிலும் அத்தகைய ஒவ்வொரு வாடிக்கையாளரினதும் அக்கறைகளைப் பதிவதற்கும் அதன் வாடிக்கையாளர்களுள் ஒவ்வொரு வரும் தொடர்பில் கணக்குகளைப் பேணுதலும் வேண்டும்.

(3) மத்திய வங்கியானது, வணிகர் நேரடிப் பங்குபற்றுநருக்கு, 9 ஆம் பிரிவின் (3) ஆம் உட்பிரிவிற்கு குறிப்பீடு செய்யப்பட்ட கொடுப்பனவுகளுடன் சேர்த்து மேலதிகமாக, (2) ஆம் உட்பிரிவின் கீழ் அத்தகைய வணிகர் நேரடிப் பங்குபற்றுநரினாற் பேணப்பட்ட கணக்குகளில் எந்த எழுத்திலில்லாத திறைசேரி உண்டியல்கள் தொடர்பில் அத்தகைய வணிகர் நேரடிப் பங்குபற்றுநர் சொந்தக் காரராகப் பதியப்பட்டுள்ளாரோ, அந்த எழுத்திலில்லாத திறைசேரி உண்டியல்கள்மீதான முதிர்வு வரும்படிக்களை,

2004 ஆம் ஆண்டின் 1 ஆம் இலக்க, உள்ளூர் திறைசேரி உண்டியல்கள் (திருத்தச்) சட்டம்

அத்தகைய முதிர்வு வரும்படிகள் செலுத்தப்படற்பாலன வாக வரும் நாளன்று செலுத்துதல் வேண்டும்.

(4) வணிகர் நேரடிப் பங்குபற்றுநர் அல்லாத ஆளெ வரும், வேறெவரேனுமாளின் சார்பில் எழுத்திலில்லாத திறைசேரி உண்டியல்களில் கொடுக்கல்வாங்கல் செய்த லாகாது. எழுத்திலில்லாத திறைசேரி உண்டியல்களின் ஒன்றில் கைமாற்றமொன்றைச் செய்வதற்கு அல்லது கைமாற்றமொன்றைப் பெறுவதற்கு விரும்புகின்ற நேரடிப் பங்குபற்றுநரல்லாத எவரேனுமானும் மத்திய வங்கியும் வணிகர் நேரடிப் பங்குபற்றுநரின் ஊடாக மட்டுமே அவ்வாறு செய்தல் வேண்டும்.

(5) வணிகர் நேரடிப் பங்குபற்றுநரொருவர், இக்கட்ட ளைச் சட்டத்தின்கீழான அதன் கடமைகளையும் பணிகளையும் புரிவதற்கும் நிறைவேற்றுவதற்கும் அதன் வாடிக்கையாளர்களுக்கு அதன் கடப்பாடுகளை நிறைவேற்றுவதற்கும் அதனை இயலச் செய்வதற்கும் புத்தகங்களையும் பதிவேடுகளையும் பேணுதல் வேண்டுமென்பதுடன், அத்தகைய நோக்கத்துக்காக மத்திய வங்கியினால் வழங்கப்பட்ட பணிப்புகள் எவையுமிருப்பின் அவற்றுடன் இணங்கியொழுதுதலும் வேண்டும்.

(6) வாடிக்கையாளர் கணக்கொன்றில் வைத்திருக்கப்படும் எழுத்திலில்லாத திறைசேரி உண்டியல்கள் தொடர்பில் (3) ஆம் உட்பிரிவின் நியதிகளின்படி, மத்திய வங்கியிடமிருந்து கொடுப்பனவு என்ற வகையாக ஏதேனும் தொகை வணிகர் நேரடிப் பங்குபற்றுநரொருவரினாற் பெறப்படுவதன்மேல், வணிகர் நேரடிப் பங்குபற்றுநர், அத்தகைய தொகையை, வாடிக்கையாளருக்கு அல்லது சட்டத்தின் மூலம் அல்லது வணிகர் நேரடிப் பங்குபற்றுநரும் வாடிக்கையாளரும் திறத்தவராகவுள்ள எழுத்திலானவோர் உடன் படிக்கையின் நியதிகளின்படி அத்தகைய கொடுப்பனவுக்கு உரித்துள்ள வேறெவரேனும் திறத்தவருக்கு மத்திய வங்கியினால் வழங்கப்பட்ட ஏதேனும் பணிப்பில் குறித்துரைக்கப்பட்ட காலத்தினுட் செலுத்துதல் வேண்டும்.

(7) வணிகர் நேரடிப் பங்குபற்றுநரொருவர், ஏதேனும் காரணத்துக்காக, மத்திய வங்கியினால் வழங்கப்பட்ட பணிப்புகளில் குறித்துரைக்கப்பட்ட காலத்தினுள் (6) ஆம் உட்பிரிவின் நியதிகளின்படி வாடிக்கையாளர் ஒருவருக்கு அல்லது கொடுப்பனவுக்கு உரித்துள்ள திறத்தவர் ஒருவருக்குக் கொடுப்பனவு செய்ய இயலாதிருப்பின், வணிகர் நேரடிப் பங்குபற்றுநர், அத்தகைய பணிப்புகளில் குறித்துரைக்கப்படக்கூடியவாறான அத்தகைய காலப்பகுதியினுள் செலுத்தப்படாது எஞ்சியுள்ள பணத்தொகையை மத்திய வங்கியின் விதித்துரைக்கப்பட்ட கணக்கொன்றுக்குக் கைமாற்றுதல் வேண்டுமென்பதுடன், விடயத்துக்கேற்ப, கொடுப்பனவு பற்றியும் வாடிக்கையாளர் அல்லது வேறு திறத்தவர் பற்றியும் மத்திய வங்கியினால் தேவைப்படுத்தப்படக்கூடியவாறான அத்தகைய தகவலை மத்திய வங்கிக்கு அளித்தலும் வேண்டும்.

(8) ஏழாம் உட்பிரிவின் நியதிகளின்படி மத்திய வங்கியின் விதித்துரைக்கப்பட்ட கணக்கொன்றுக்குக் கைமாற்றப்பட்ட பணத்தொகைகள், அதற்கு உரித்துள்ள ஆட்களுக்குச் செலுத்தப்படுதல் வேண்டும் என்பதுடன், உரிமை கோரப்படாதிருக்கும் எவையேனும் பணங்கள் பற்றி அத்தகைய நோக்கத்துக்காக ஆக்கப்பட்ட ஒழுங்கு விதிகளினால் விதித்துரைக்கப்படுகின்ற விதத்தில் மத்திய வங்கியினால் அவை கையாளப்படுதல் வேண்டும் அல்லது கையுதிர்க்கப்படுதல் வேண்டும்.

(9) வணிகர் நேரடிப் பங்குபற்றுநரொருவர், அதன் அலுவலையும் நிர்வாகத்தையும் தகுந்தமுறையில் நடத்துவதற்காகத் தேவைப்படும் அளவுவரை தவிர, ஒரு வாடிக்கையாளருக்காகப் பேணப்படும் கணக்குகள் தொடர்பிலும், அதனோடு தொடர்புபட்ட ஏதேனும் கருமம் தொடர்பிலும் அந்தரங்கத் தன்மையைப் பேணுதல் வேண்டுமென்பதுடன், ஒரு வாடிக்கையாளரின் கணக்குத் தொடர்பான ஏதேனும் தகவலை, மத்திய வங்கி தவிர்த்த எவரேனும் வாடிக்கையாளரினால் அவ்வாறு செய்யும்படி எழுத்தில் அதிகாரமளிக்கப்பட்டாலொழிய, அல்லது ஏதேனும் சட்டத்தின்கீழ் அல்லது நீதிமன்றக் கட்டளையொன்றின்கீழ் அவ்வாறு செய்யும்படி அது தேவைப்படுத்தப்படுமிடத்துத் தவிர, வெளிவிடுதலுமாகாது.”.

10 2004 ஆம் ஆண்டின் 1 ஆம் இலக்க, உள்ளூர் திறைசேரி உண்டியல்கள் (திருத்தச்) சட்டம்

முதன்மைச் சட்டவாக்கத்தின் 11 ஆம் பிரிவை மாற்றிச் செய்தல்.

7. முதன்மைச் சட்டவாக்கத்தின் 11 ஆம் பிரிவு இத்தால் நீக்கப் பட்டு அதற்கு பதிலாகப் பின்வருவது இடப்படுகின்றது :-

“எழுத்தி லில்லாத திறைசேரி உண்டியல்களைக் கைமாற்றுவதல்.

11. (1) பத்தாம் பிரிவின் (2) ஆம் உட்பிரிவின் கீழ்வாடிக்கையாளர் ஒருவருக்காக பேணப்பட்ட ஒரு கணக்கிலிருந்து அல்லது கணக்கினுள் வணிகர் நேரடிப் பங்குபற்றுநரினால் எழுத்திலில்லாத திறைசேரி உண்டியலொன்றுக்கான உரித்துக் கைமாற்றம் செய்யப்படுமிடத்து, அல்லது எழுத்தி லில்லாத திறைசேரி உண்டியலில் எவரேனுமா ளின் அக்கறையொன்று பதியப்படுகின்றவிடத்து அல்லது அத்தகைய கணக்கிலுள்ள ஏதேனும் எழுத்திலில்லாத திறைசேரி உண்டியலில் அத்த கைய ஏதேனும் அக்கறை தொடர்பில் ஏதேனும் திருத்தம் அல்லது வேறுபாடு செய்யப்படுமிடத்து, அத்தகைய வணிகர் நேரடிப் பங்குபற்றுநர் மத்திய வங்கியினாற் காலத்துக்குக்காலம் வழங்கப்படக் கூடியவாறான அத்தகைய பணிப்புகளுக்கிணங்க வுள்ள உறுதிப்பாடொன்றை அத்தகைய வாடிக்கையாளருக்கு வழங்குதல் வேண்டும்.

(2) ஓராம் உட்பிரிவின் ஏற்பாடுகள் எழுத்தி லில்லாத பிணையங்களுக்கான வைப்பகத்தில் பேணப்பட்ட கணக்குகள் தொடர்பில் கூற்றுக்களை அல்லது உறுதிப்பாடுகளை வழங்குவதற்கு அத்தகைய வைப்பக வசதிகளை வழங்குவவர்மீது பணச்சட்டத்தின் கீழ் சுமத்தப்பட்ட ஏதேனும் கடப்பாட்டை மதிப்புக் குறைப்பதாக பொருள் கொள்ளப்படுதலாகாது ; அத்துடன் வைப்பகத்தி னால் அவ்வாறு வழங்கப்பட்ட கூற்றுக்கும் அல்லது உறுதிப்பாட்டுக்கும் (1) ஆம் உட்பிரிவின் கீழ் வழங்கப்படும் கூற்றுக்கும் அல்லது உறுதிப்பாட் டுக்கும் இடையே ஏதேனும் முரண்பாடு அல்லது ஒவ்வாமை காணப்படும் பட்சத்தில், வைப்பகத் தினால் வழங்கப்படும் கூற்று அல்லது உறுதிப் பாடு மேலோங்கி நிறறல் வேண்டும்.

(3) ஏற்புடையற்பாலதான ஏதேனும் எழுத் திலான சட்டத்துக்கமைய, வணிகர் நேரடிப் பங்கு பற்றுநர், வாடிக்கையாளர்களினால் ஒரு வணிகர்

நேரடிப் பங்குபற்றுநர்மூலம் எடுக்கப்படும் அல்லது செய்யப்படும் எல்லாக் கைமாற்றங்கள் தொடர்பிலும் அத்தகைய வாடிக்கையாளர்களுக்கு முழுமையான பொறுப்புள்ளவராதலும், ஆளாதலும் வேண்டும்.

(4) ஓராம் உட்பிரிவிற் குறிப்பீடுசெய்யப்பட்ட உறுதிப்பாடு, இணக்கப் பேச்சுவார்த்தைமூலம் பெறக்கூடியதாக இருத்தலாகாதென்பதுடன், அது எந்த எழுத்திலில்லாத திறைசேரி உண்டியல் தொடர்பானதோ அந்த எழுத்திலில்லாத திறைசேரி உண்டியல் தொடர்பில் அத்தகைய வணிகர் நேரடிப் பங்குபற்றுநருக்கும் வாடிக்கையாளருக்கும் இடையேயான கொடுக்கல்வாங்கல்கள் பற்றிய சான்றாக மட்டுமே பயன்படுத்தப்படுதலும் வேண்டும்.

(5) மத்திய வங்கியானது, இப்பிரிவின் கீழ் தேவைப்படுத்தப்பட்ட ஏதேனும் அறிவிப்பு அல்லது உறுதிப்பாடு அல்லது பெற்றுக்கொள்ளல் அல்லது பற்றுச்சீட்டு எழுத்தில்லாத வடிவத்தில் வழங்கப்படுவதனையும், மத்திய வங்கியினால் அதற்கெனக் காலத்துக்குக்காலம் குறித்துரைக்கப்படக் கூடியவாறான கம்பிமூலம், தொலைபேசிமூலம், செய்மதிமூலம், வடம்மூலம் அல்லது அத்தகைய வேறேதேனும் இலத்திரனியல், காந்த அல்லது கட்டிபல ஊடகங்கள்மூலம் அனுப்பப்படுவதனையும் அல்லது ஒப்படைக்கப்படுவதனையும் அனுமதிக்கலாம்.

(6) எழுத்திலில்லாத திறைசேரி உண்டியலின் இலத்திரனியற் பதிவேடு அல்லது இக்கட்டளைச் சட்டத்தின் நோக்கங்களுக்காக இலத்திரனியல் வடிவத்தில் வழங்கப்பட்ட அல்லது பேணப்பட்ட ஏதேனும் உறுதிப்பாடு, அறிவிப்பு, பெற்றுக் கொள்ளல், பற்றுச்சீட்டு அல்லது வேறு ஆவணம் அல்லது பதிவேடு என்பவற்றுக்கு அத்தகைய கட்டுப்பணமில்லாத திறைசேரி உண்டியல்

இலத்திரனியல் வடிவத்தில் பேணப்படுகின்றது அல்லது அத்தகைய உறுதிப்பாடு, அறிவிப்பு, பெற்றுக்கொள்ளல், பற்றுச்சீட்டு அல்லது வேறு ஆவணம் அல்லது பதிவேடு இலத்திரனியல் வடிவத்தில் வழங்கப்படுகின்றது அல்லது பேணப்படுகின்றது என்ற ஏதுவின்மீது மட்டுமே சட்டப் பயனோ, செல்லுபடியாந்தன்மையோ அல்லது வலுவுறுத்தற்றன்மையோ மறுக்கப்படலாகாதென்பதுடன் அத்தகைய உறுதிப்பாடு, அறிவிப்பு பெற்றுக்கொள்ளல், பற்றுச்சீட்டு அல்லது வேறு ஆவணம் அல்லது பதிவேடு 1995 ஆம் ஆண்டின் 14 ஆம் இலக்க, சான்று (சிறப்பேற்பாடுகள்) சட்டத்தின் II ஆம் பாகத்துக்கும் IIIஆம் பாகத்துக்கும் அல்லது ஏதேனும் நீதிமன்றத்தின் அல்லது நியாயசபையின் முன்னர் கணனிச் சான்றை அளித்தல் தொடர்பாக அப்போதைக்கு வலுவிலுள்ள வேறேதேனும் சட்டத்துக்கும் இணங்க ஏதேனும் நீதிமன்றத்தின் அல்லது நியாயசபையின் முன்னரான வழக்கு நடவடிக்கைகளில் சான்றாக அளிக்க வும்படலாம்.”.

முதன்மைச் சட்டவாக்கத்தின் 14 ஆம் பிரிவைத் திருத்துதல்.

8. முதன்மைச் சட்டவாக்கத்தின் 14 ஆம் பிரிவு, அப்பிரிவின் (2) ஆம் உட்பிரிவை நீக்கிவிட்டு அதற்குப் பதிலாகப் பின்வருவதனை இடுவதன்மூலம் இத்தாற்றிருத்தப்படுகின்றது :-

“(2) இக்கட்டளைச் சட்டத்தின்கீழான தவறொன்றுக்கு குற்றவாளியாகவுள்ள எவரேனுமான், நீதிவானொருவர் முன்னரான சுருக்க விளக்கத்தின் பின்னர் குற்றத்தீர்ப்பளிக்கும்படுவதன்மேல், ஐந்து ஆண்டுகளை விஞ்சாதவொரு காலத்துக்கான மறியற்றண்டனைக்கு, அல்லது ஒரு கோடி ரூபாவை விஞ்சாத குற்றப்பணமொன்றுக்கு அல்லது தவறானது எவரேனுமாளுக்கு பணவகையான நட்டத்தை அல்லது பணவகையான இலாபத்தை அல்லது பணப் பெறுமதியில் கணிக்கப்படற்பாலதான நட்டத்தை அல்லது இலாபத்தை விளைவித்துள்ளவிடத்து, அத்தகைய நட்டத்தின் அல்லது இலாபத்தின் பெறுமதியினது இரு மடங்குக்குச் சமமானவொரு குற்றப்பணத்துக்கு, அல்லது அத்தகைய மறியற்றண்டனை, குற்றப்பணம் ஆகிய இரண்டுக்கும் ஆளாதல் வேண்டும்.”.

9. முதன்மைச் சட்டவாக்கத்தின் 15 ஆம் பிரிவை உடனடுத்துப் பின்வரும் புதிய பிரிவுகள் இத்தால் உட்புகுத்தப்படுகின்றன என்பதுடன், இவை, அச்சட்டவாக்கத்தின் 15அ, 15ஆ என்னும் பிரிவுகளாகப் பயனுறுதலும் வேண்டும் :-

முதன்மைச் சட்டவாக்கத்தின் 15அ, 15ஆ என்னும் புதிய பிரிவுகளை உட்புகுத்தல்.

“கட்டுப்பண மில்லாத பிணையங்க ளிலான கொடுக்கல் வாங்கல்கள்.

15அ. இக்கட்டளைச் சட்டத்தின்கீழ் வழங்கப் படும் எழுத்தில்லாத திறைசேரி உண்டியல்கள் ஒழுங்குவிதிகளினால் ஏற்பாடு செய்யப்பட்டவாறு கைமாற்றப்படுதல், அடைமானம் வைக்கப்படுதல், பாரபந்தத்துக்குட்படுத்தப்படுதல், கடனாகக் கொடுக்கப்படுதல், கடனாகப் பெறப்படுதல் அல்லது வேறுவகையாகக் கொடுக்கல்வாங்கல் செய்யப் படுதல் வேண்டுமென்பதுடன், அதற்கிணங்கப் பயனுறுத்தப்பட்ட ஏதேனும் கைமாற்றம், அடைமானம், பாரபந்தம், கடன் கொடுப்பனவு, கடன் பெறுகின்றமை அல்லது வேறேதேனும் கொடுக்கல்வாங்கல், எழுத்திலான சான்றிதழ்கள் என்ற வடிவத்தில் வழங்கப்படும் எழுத்திலில்லாத திறைசேரி உண்டியல்களிலான கொடுக்கல்வாங்கல்கள் தொடர்பான வேறேதேனும் சட்டத்தில் எது எப்படியிருப்பினும், செல்லுபடியுள்ளதாகவும் பயனுள்ளதாகவும் இருத்தலும் வேண்டும்.

தவறுகளை இணக்குதல்.

15ஆ. (1) மத்திய வங்கியானது, நீதிமன்றத்தின் சம்மதத்துடன், இச்சட்டத்தின்கீழான தவறொன்று எச்சூழ்நிலைகளில் புரியப்பட்டதென்பதைக் கருத்திற்கொண்டு, ஐம்பது இலட்சம் ரூபாவை விஞ்சாதவொரு பணத்தொகைக்காக அத்தகைய தவறை இணக்கலாம், அல்லது தவறானது எவரேனுமானுக்குப் பணவகையான நட்டத்தை அல்லது பணவகையான இலாபத்தை அதன் பணப் பெறுமதியில் கணிக்கப்படற்பாலதான நட்டத்தை அல்லது இலாபத்தை விளைவித்துள்ள விடத்து, அத்தகைய நட்டத்தின் அல்லது இலாபத்தின் பெறுமதியினது ஒன்றரை மடங்குக்குச் சமமான பணத்தொகையொன்றுக்காக இணக்கலாம்.

14 2004 ஆம் ஆண்டின் 1 ஆம் இலக்க, உள்ளூர்த்
திறைசேரி உண்டியல்கள் (திருத்தச்) சட்டம்

(2) இப்பிரிவின்கீழ் தவறொன்றை இணக்குத
லானது, விடுதலையொன்றின் பயனைக் கொண்டி-
ருத்தல் வேண்டும்.”.

முதன்மைச்
சட்டவாக்கத்தின்
17 ஆம் பிரிவைத்
திருத்துதல்.

10. முதன்மைச் சட்டவாக்கத்தின் 17 ஆம் பிரிவு இத்தால் பின்
வருமாறு திருத்தப்படுகின்றது :-

(1) “வாடிக்கையாளர்” என்ற சொல்லமைப்புக்கான வரை
விலக்கணத்துக்குப் பதிலாகப் பின்வரும் புதிய வரை
விலக்கணத்தை இடுவதன்மூலமும் :-

“வாடிக்கையாளர்” என்பது, வணிகர் நேரடிப் பங்கு
பற்றுநரொருவர் தொடர்பாக, அத்தகைய வணிகர்
நேரடிப் பங்குபற்றுநர்மூலம் எழுத்திலில்லாத திறை
சேரி முறிகளை அல்லது அதன்கண்ணுள்ள ஓர்
அக்கறையைக் கொள்வனவு செய்கின்ற அல்லது
விற்பனை செய்கின்ற அல்லது வேறுவகையாகக்
கொள்ளுகின்ற அல்லது கையாளுகின்ற அல்லது
அத்தகைய முறியின் அல்லது அக்கறையின் சாத்திய
மாகவுள்ள கொள்ளுதலுக்காக அல்லது கையா
ளுக்காக அத்தகைய வணிகர் நேரடிப் பங்குபற்று
நருடன் இணக்கப் பேச்சுவார்த்தை நடாத்துகின்ற
எவரேனுமாவ் என்று பொருளாகும் என்பதுடன்,
சந்தர்ப்பம் அவ்வாறு அனுமதிக்குமிடத்து, அத்தகைய
வாடிக்கையாளரின் அல்லது அத்தகைய வாடிக்கை
யாளரின் மரணச்சொத்தின் சட்டப்படியான பிரதி
நிதியை உள்ளடக்குதலும் வேண்டும் ;

(2) “வணிகர் இடைத்தரகர்” என்ற சொல்லமைப்புக்கான
வரைவிலக்கணத்தை உடனடுத்துப் பின்வரும் புதிய
வரைவிலக்கணத்தைச் சேர்ப்பதன்மூலமும் :-

“பணச்சட்டம்” என்பது, காலத்துக்குக்காலம் திருத்தப்
பட்டவாறான (422 ஆம் அத்தியாயமான) பணச்சட்டம்
என்று பொருளாகும் என்பதுடன், அதன்கண்
அடங்கியுள்ள கருமங்கள் தொடர்பாக அத்தகைய
சட்டத்தை மாற்றீடு செய்கின்ற ஏதேனும் சட்ட
வாக்கத்தை உள்ளடக்குதலும் வேண்டும் ; அத்துடன்

ஏதேனும் பிரிவு இக்கட்டளைச் சட்டத்தில் குறிப்பாகக் குறிப்பீடு செய்யப்படுமிடத்து, அக்குறிப்பீடானது, அடுத்துப்பின்னரான சட்டவாக்கத்திலுள்ள நேரொத்த பிரிவுகளை உள்ளடக்குவதாகக்கொள்ளப்படுதல் வேண்டும் ;

“பிணையங்கள் கணக்கு” என்பது, (422 ஆம் அத்தியாயமான) பணச்சட்டத்திலுள்ள அதேபொருளைக் கொண்டிருத்தல் வேண்டும்.

11. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல் வேண்டும்.

ஒவ்வாமையின் விடயத்தில் சிங்கள உரை மேலோங்கி நின்றல்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வொன்றும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், இல. 32, திரான்ஸ்வேர்க்ஸ் இல்லம், லோட்டஸ் ரோட், கொழும்பு 01 என்ற விலாசத்திற்கு அனுப்பப்பட வேண்டும்